

Á ODDA

- fyri størstu KT-verkætlan í føroyska undirvísingarverkinum

Undirvísingarstýrið (UVS) søkir eftir leiðara til strategiska KT-eind, sum komandi árin skal fremja heildarætlanina fyri KT umsiting í undirvísingarverkinum

Heildarætlanin hevur sum endamál:

- At økja um KT- og dátutrygdina í undirvísingargeiranum
- At økja um dygdina í upplýsingum um næmingar og fak
- At veita skjótt og álítandi avgerðar-grundarlag
- At betra um samskiftsmøguleikar millum skúla, fakfólk, næmingar og foreldur
- At sleppa undan duplutarbeiði í fyrisingini á skúlum, hjá myndugleikum og hjá næmingum
- At skapa betri fyrirtreyt fyri eftirlits- og myndugleikaarbeiði

Heildarætlanin fevnir um tvey høvuðsátøk

1. At stovna "Skúlanet", ið er ein felags rakstrar- og tænauskipan, sum rekur eitt vælvirkandi og trygt KT-net fyri alt undirvísingarverkið.
2. At menna eina felags framkomna og tryggja lestrarfyrisingarskipan (LFS) til fólkaskúlan, miðnám og hægri útbúgvingar.

Starvið

Vit søkja eftir royndum leiðara til nýstovnaðu KT-eindina í UVS. Tú skalt standa á odda fyri at fremja heildarætlanina 2021-2024 og síðan standa á odda fyri at dagføra strategi, tryggja viðlíkahald, víðarimenning og rakstur av KT skipanum og Skúlanet.

Eindin verður fyrstu árin verkætlanarskipað og mannað við trimum serfrøðingum við verkætlanarleiðsluábyrgd innan økini LFS, Dáta og Skúlanet.

Ábyrgd

Tú fært, við tilvísing til stjóran í UVS, ábyrgdina av:
- Menning av KT-umsitingarskipan í øllum undirvísingarverkinum

- Menning av einum felags skúlaneti
- Menna ein dátupall til sjálvvirkandi dátusamskipti, leiðsukun, hagtøl og sjálgvreiðslutænastur
- Tryggja, at skipanir og dátur hava nøktandi trygdarstig
- Stuðla strategiska nýtslu av dáturíknari fak- og organisatiónsmenning
- Rakstur, viðlíkahald og menning av skipanum, tá ið hesar eru settar í verk

Høvuðsuppgávur

- At skipa arbeiðið í lutverkætlanir, við arbeiðsbólkum, tilvísingarbólkum og ráðgevum
- At skipa fíggar-, veitingar-, resursu- og tíðarætlanir
- Uppfylgning og kunning til stjóra og stýrisból
- At kunna og innvolvera viðkomandi áhugapartar
- Gera sáttmálar við veitarar, ráðgevar og samstarvspartar
- Váðastýring
- Starvsfólkaleiðsla, førleikamenning og faklig sparring við verkætlanarleiðarar og arbeiðsbólkar

Førleikakrøv

- Viðkomandi hægri útbúgving á master ella kandidat stigi
- Royndir í at útvega, menna og seta í verk fjøltáttaðar KT verkætlanir
- Royndir við kontrakt- og avtalustýring
- Evni at samskipta, tryggja undirtøku og leiða broytingar eru týðandi førleikar

Tað er fyrimunur, um tú hevur útbúgving í verkætlanarleiðslu og kennir til almenna fyrising.

Vit bjóða

Eitt fjølbroytt og spennandi starv, har tú fært ávirkan á hvussu eindin og virksemið verða skipað.

Heildarætlanin hevur høga strategiska raðfesting, og tú verður partur av leiðslubólkinum í UVS. Tætt samstarv verður við Nám, KT-landsins og Talgildu Føroyar.

Setanar- og lønartreytir

Starvið er fulltíðarstarv og verður flokkað sum deildarleiðari 3 eftir sáttmála millum Fíggharmálaráðið og Akademikarafelagið ella samsvarandi.

Umsókn

Umsóknarfreistin er 30. november kl. 12.00. Starvið verður sett frá 1. februar 2021, treytað av at játtan er tøk á fíggharlógini fyri 2021.

Umsókn, prógv o.a., skal sendast til:

Undirvísingarstýrið
Hoyvíksvegur 72,
100 Tórshavn
ella t-post: undirvising@uvs.fo

Um tú ynskir fleiri upplýsingar, kanst tú ringja ella skriva til Hjalmar Hansen, stjóra í Undirvísingarstýrinum, telefon: 555045.

Meira um heildarætlanina

www.uvs.fo:
www.snar.fo/kt-umsitingarskipan

